



גאווערנאר קעטי האקול

אויף תיכף ארויסצוגעבן: 12/10/2021

גאווערנער האקול אנאנסירט גרויסע אקציע צו אדרעסירן ווינטער אנפלייץ און אויסמיידן ביזנעס שטערונגען אזוי ווי קאָויד-19 פעלער און האספיטאליזאציעס שטייגן איבערן סטעיט

האקול טיילט מיט ניו יארקערס פרוסטירונג מיט'ן ווינטער אנפלייץ, זאגט מיר וואלטן נישט געדארפט דא זיין אבער דאך זענען מיר דא

האקול דאנקט די איבער 80 פראצענט פון ניו יארקער פאר'ן זיך פולשטענדיג וואקסינירן און פאר'ן טון די ריכטיגע זאך

צו באשיצן די געזונטהייט פון ניו יארקער, דארפן ביזנעסער און צונויפקום פלעצער איינפירן א מאסקע פארלאנג אדער פארלאנג א באווייז פון פולשטענדיג וואקסינאציע סטאטוס

האקול גיבט אפציעס פאר ביזנעסער מיט מאסקע אדער וואקסין פאדערונג

סטעיט וועט זיך ווידער בארעכענען איבער דעם מאסנאם אום יאנואר 15, 2022

גאווערנער קעטי האקול האט היינט געמאלדן אז מאסקעס וועלן זיין פארלאנגט אין אלע אינעווייניגע פובליק פלעצער אויסער ביי ביזנעסער און ערטער וואס פירן איין א וואקסין פארלאנג. דער הויפט שריט צו אדרעסירן דער ווינטער אנפלייץ קומט אין דער צייט וואס קאָויד-19 פעלער און האספיטאליזאציעס [הייבן זיך איבערן סטעיט](#) צו זיין אין איינקלאנג מיט די [CDC'ס רעקאמענדאציעס](#) פאר קאמיוניטיס מיט באדייטנדע און הויכע טראנסמיסיע. דער סטעיט געזונטהייט קאמיסיע האט ארויסגעגעבן א באשלוס אוועקצושטעלן דער פאדערונג.

דער באשלוס איז באזירט אויף די סטעיט'ס וועכנטליכע זיבן-טאגיקע קעיס ראטע ווי אויך העכערן האספיטאליזאציעס. דער נייער ביזנעס און צונויפקום פלאץ פאדערונג באציעט זיך צו סיי קליענטן און סיי שטאב מיטגלידער. דער מאסנאם וועט אריינגיין אין קראפט אום דעצעמבער 13, 2021, ביז יאנואר 15, 2022, און דערנאך וועט דער סטעיט ווידער זיך בארעכענען באזירט אויף איצטיגע אומשטענדן. דער נייער מאסנאם ברענגט נאך שיכטן פון לינדערונג אין לויף פון די האַלידעיס ווען מער צייט וועט פארברענגט אינעווייניג מיט איינקויפן, זיך צונויפקומען, און באזוכן האַלידעיס-פארבינדענע דעסטינאציעס.

”אלס גאווערנער זענען מיינע צוויי העכסטע פריאריטעטן צו באשיצן די געזונטהייט פון ניו יארקער און צו באשיצן די געזונטהייט פון אונזער עקאנאמיע. דער צייטווייליגער מאסנאם וואס איך נעם היינט וועט העלפן דאס אויפטון דורך דעם האַלידעיס סעזאן. מיר וואלטן נישט געדארפט גרייכן דעם פונקט וואס מיר שטייען אויס א ווינטער אנפלייץ, איבערהויפט מיט'ן וואקסין אזוי גרייט ביי דער האנט, און איך טייל מיט ניו יארקערס פרוסטירונג אז מיר זענען נאך אלץ נישט אריבער דער פאנדעמיע,“ **האט גאווערנער האקול געזאגט**. ”איך וויל באדאנקען די איבער 80 פראצענט ניו יארקער וועלכע האבן געטון די ריכטיגע

זאך און זיך פולשטענדיג וואקסינירט. אויב וועלן אנדערע דאס נאכמאכן וועלן די מאסנאמען מער נישט זיין נויטיג.

”איך האב געווארנט וואכן לאנג אז נאך מאסנאמען וועלן זיין נויטיג, און מיר זענען איצט ביי דעם פונקט באזירט אויף דריי מעטריקס: געשטיגענע פעלער, רעדוצירט שפיטאל קאפאציטעט, און נישט גענוג הויכע וואקסינאציע ראטעס אין געוויסע ערטער, ” האט גאווערנער האקול צוגעגעבן.

זינט טענקסגיווינג איז די זיבן-טאגיקע דורכשניטליכע צאל פעלער איבערן סטעיט געשטיגן מיט 43 פראצענט און האספיטאליזאציעס זענען געשטיגן מיט 29 פראצענט. טראצדעם וואס די פראצענט פולשטענדיג-וואקסינירטע ניו יארקער שטייגט כסדר — שטייגנדיג 2 פראצענט פון טענקסגיווינג וויקענד ביז היינט — איז דער שטייגונג נישט גענוג גיך צו קענען גענצליך אפשטעלן דער פארשפרייטונג פון דעם ווירוס, איבערהויפט צווישן קאמיוניטיס מיט נידעריגע וואקסינאציע דעקונג.

דער סטעיט העלט דעפארטמענט האט פראדוצירט לאנד-וועגווייזיגע שטודיעס, פובליצירט אין די CDC’s [MMWR](#) און די ['ניו ענגלאנד זשורנאל פון מעדיצין'](#), וואס צייגט די קאָויד-19 וואקסינ'ס ווירקזאמקייט — איבערהויפט אין אפהאלטן ערנסטע קראנקהייטן. דער דעפארטמענט טוט ווייטער מוטיגן בארעכטיגטע ניו יארקער אין יעדן עלטער זיך צו וואקסינירן און בוסט'ען ווי פריער מעגליך.

עקטינג געזונטהייט קאמישענער דר. מערי טי. באסעט האט געזאגט, ”קאמיוניטי פארשפרייטונג פארלאנגט א קאמיוניטי-געאייגנטע לייזונג, אזוי ווי דער אַמיקראָן וועריענט ערשיינט און די העכסט דאמינירענד דעלטא וועריענט זעצט פאר ווייטער זיך צו פארשפרייטן. מיר האבן די געצייג וואס מיר דארפן האבן זיך צו באשיצן קעגן דעם ווירוס — און היינט דארפן מיר פארזיכערן אז מיר ניצן עס. די זענען געצייג וואס יעדע יחיד קען ניצן, און עס זענען פאראן שריטן וואס מיר קענען טון אלס א רעגירונג. זיך וואקסינירן באשיצט אייך, און טראגן א מאסקע איז דער שטייגער וויאזוי מיר באשיצן זיך איינער דעם אנדערן. סיי וואקסינאציע און סיי טראגן מאסקעס זענען נויטיג אויף אפצושטעלן דעם קאָויד-19 ווינטער אנפלייץ.”

א פארלעצונג פון סיי וועלכע באדינגונג פון דעם מאסנאם איז אפהענגיק אין אלע ציווילע און קרימינאלע שטראפן, אריינגערעכנט א מאקסימום שטראף אפצאל פון 1,000 דאלער פאר יעדע פארלעצונג. ארטיגע העלט דעפארטמענטס ווערן געבעטן צו אינפארסירן די פאדערונגען.

ביזנעס / צונויפקום פלאץ באווייז אויף פולשטענדיגע וואקסינאציע פארלאנג

ביזנעסער און צונויפקום פלעצער וועלכע פירן איין א באווייז פון וואקסינאציע פאדערונג קענען אננעמען עקסעלסיאָר פּאַס, עקסעלסיאָר פּאַס פּלוס, 'סמארט' העלט קארדס ארויסגעגעבן אויסער ניו יארק סטעיט, אדער א CDC וואקסינאציע קארטל. אין איינקלאנג מיט CDC'ס אפטייטש פון פולשטענדיג וואקסינירט, באדייט דאס 14 טעג נאך א מענטשיס לעצטע וואקסינאציע דאזע אין זייער ערשטע וואקסין סעריע (14 טעג נאך די צווייטע איינשפריץ פון א צוויי-דאזע פיזער-בייאוענטעק אדער מאדערנע וואקסין; 14 טעג נאך די איינציג-איינשפריץ דזשאנסען/דזשאנסאן ענד דזשאנסאן וואקסין). דער סטעיט נעמט אויך אן WHO-באויליגטע וואקסינען פאר די צוועקן. עלטערן און אויפציער קענען אפנעמען און אפהיטן א עקסעלסיאָר פּאַס און / אדער עקסעלסיאָר פּאַס פּלוס פאר קינדער אדער מינדעריעריגע אונטער לעגאלע אפוטרופוס'שאפט.

ביזנעס / צונויפקום פלאץ מאסקע פאדערונג

ביזנעסער און צונויפקום פלעצער וועלכע פירן איין א מאסקע פאדערונג מוזן פארזיכערן אז אלע קליענטן אין עלטער פון צוויי יאר און העכער מוזן טראגן א מאסקע די גאנצע צייט אינעווייניג.

אנגייענדע מאסקע פאדערונגען

אומוואקסינירטע מענטשן זעצן פאר ווייטער צו זיין פאראנטווארטליך פאר טראגן מאסקעס, אין איינקלאנג מיט [פעדעראלע CDC אנווייז](#). ווייטער, די סטעיט'ס מאסקע פארלאנגען זעצן פאר ווייטער צו זיין אין קראפט פאר ['פרי-קעי' ביז 12'טע קלאס סקולס](#), פובליק טראנזיט, היימלאזע שוץ-ערטער, קארעקשענעל איינריכטונגען, נורסינג האָומס און העלטקעיר איינריכטונגען פער CDC אנווייזונגען.

ניו יארק סטעיט און די סטעיט'ס העלט דעפארטמענט זעצן פאר ווייטער צו שטארק רעקאמענדירן מאסקע-טראגן אין אלע פובליק אינעווייניגע איינריכטונגען אלס א צוגעגעבענע שיכט פון באשיצונג, טראצדעם וואס עס איז נישט פארלאנגט. קינדער פון 2 ביז 5 בלייבן אומבארעכטיגט פאר וואקסינאציע און מוזן טראגן א צוגעפאסטע מאסקע.

קאָויד-19 וואקסינען און [בוסטער דאזעס](#) זענען אומזיסט און ברייט צוגענגליך איבערן גאנצן סטעיט. ניו יארקער קענען באזוכן [vaccines.gov](#), טעקסטן זייער זיפ קאָד צו 438829 אדער רופן 1-800-232-0233 צו טרעפן דערנעבנדע לאקאציעס. צו סקעדזשיווליען אן אפוינטמענט ביי א סטעיט-געפירטער מאסן וואקסינירונג פלאץ קענען ניו יארקערס באזוכן דעם ['Am I Eligible' וועבזייטל](#). ניו יארקער קענען זיך אויך פארבינדן מיט זייער העלטקעיר באזארגער, קאונטי העלט דעפארטמענטס, פעדעראל-קוואליפיצירנדע העלט צענטערס (oFQHC), רורעל העלט צענטערס, אדער פארמאסיס.

ניו יארקער קענען אפנעמען זייער עקסעלסיאָר פּאַס אדער עקסעלסיאָר פּאַס פלוס [דא](#). ביזנעסער און צונויפקום פלעצער קענען דאונלאדירן דעם [עקסעלסיאָר פּאַס סקענער עפ](#) — אומזיסט פאר יעדן ביזנעס איבערן לאנד און צו באקומען אין איבער צען שפראכן — [דא](#).

###

נאך נייעס קען מען באקומען ביי [www.governor.ny.gov](#)
ניו יארק סטעיט | עקזעקיוטיוו טשעימבער | [press.office@exec.ny.gov](#) | 518.474.8418

[זיך אויסשרייבן](#)